
समर्पण 


ग्रामदेवता श्री काटुंगल भगवतीक नमन केरनु, हो सीता स्वयवर 
बाले (नृत्यनाटक) हांव तुमका समपितां 


ए.पी. भानुप्रकाश 


उपकारांची उतरा 


मनोहर उत्तरानी म्हज्या सीतास्वयवरांची ओळख अनी मुद्रितां तपासून 
उपकार केल्ला डॉ. श्री. एल. सुनिता बाई हांणी. 


मनोहर उत्तरांनी म्हज्या श्री दत्तात्रेय अवतारु (बाले, बाळ अनी 
तालगडी) ओळक करून दिल्ला शरतचंद्र शेणै हांणी. 


म्हाका कोंकणी चळवळींत हाडलेलो test प्रिय मित्र श्री आर.एस. 
भास्कर हांणी. 


म्हाका मार्गदर्शन दिल्लेलो प्रिय मित्र श्री पय्यन्नूर रमेश पै हांणी. 
म्हाका मार्गदर्शन दिल्लेलो प्रय मित्र श्री गोकुलदास प्रभु हांणी. 


म्हज्या 'काव्यहार' कवितांची मुद्रितां तापासून म्हाका उपकार केल्ले श्री 
कमलाकर द. म्हाळशी हांणी. 


म्हाका मनोहर उत्तरांनी म्हज्या 'काव्यहार' कवितांची ओळक करून 
दिल्ला प्रोफेसर हनुमंत चोपडेकार हांणी. 


मनोहर उत्तरांनी म्हज्या भक्तिगीतामृतांची ओळख करून दिला श्री 
शंकर रामनाध नायीक हांणी. 


सगटांकडे हांव काळजांन साबन आभारी. 


ए.पी. भानुप्रकाश 


दोन उतरां 


आमच्या घरांत रामायण, महाभारत, भागवत सारखे ग्रंथ आसलें 
अनी ते आपले मनांत जिरेयले. गांबातले लोकवेद कान भरून आयकला. 
तांतली सुंदर काव्यमयता पळयली. तांतलें आजाप सृजन-शक्तताय पळ्यली 
आनी कळ्यली. रामायण आनी महाभारत फकत कल्पनेन रचलीं. तांका 
कांय इतिहासीक घडणुकांचो आदार आसा. रामायणाच्या कथानकांच्या 
आनी पात्रांच्या इतिहासिकताचे समज दिवपाची घटणुकांचो परिचय आतां 
मेलूंक लागला. खूबशें साहित्य उजवाडाक येंबचाक लागलां. 


रामायणाचे बालकांडांत कोय घटणुको, विश्वामित्र आगमन, याग- 
रक्षा, सीतास्वयंवर, ताटका-मोक्ष आदी घटणुको मेळटात. हे घटणुकांचे 
कथासारांश तयार करून सीता स्वयंवर बरयला. भानुप्रकाशान ही رت‎ 
केरलाचे शैलीत बरयला. ही घटणूक विस्तारान सांगल्या. सीतास्वयंवर बाले 
(नृत्यनाटक) म्हण ह्या पुस्तकाचे नांब दिल्या. भानुप्रकाश हांगेलें रामायण 
संबदी रेखांकन बरेंच दिस्ता. स्वयंवरांत में आयली सीताचे 3 वर्णन अशें 
केलां. 


“quad, सत्यवती, मैथिली, मनोहरी 
आभरण भूषित जनको मनोहरी 
हतांत माळा घेवन सुनयना समेत आयली 
सीतेक देखून तिजेर रायाक मोह दिसलोरे 


बरवपाचें चातुर्य आनी काव्यमाधुर्य हांगा सुन्दर आसा आनी वाचप्यांक खूब 


संतोष भोगता. be 7 
foe 


14-12-2017 Dr. L. Sunitha Bai 
Cochin - 682 035 
Mob: 9846048428 


पुस्तक संबन्धी 


हांबे करणाटकातुलें यक्षगन देखलें अनी 
Rade (कच्ची) गोड्डेरामायण देखले अनी 


NTN) तांतु हांवे वांटो घाले खातीर EF नृत्यनाटक 





रूपान पुस्तक बरेवूंक प्रचोदन मेळळो. त्याखातीर 
“सीतास्वयबर' नृत्यनाटक अनी दाण्डिया रूपान 
म्हाज्या मनांतु दिसलेले प्रकार Ba बरेयलां. 
साहित्य अनी पुराण कथेचे संबन्धी म्हाका ज्ञान 
उणे आसा खातीर ही पुस्तकांतु चुकी अनी उणाबु 
जायते आसतेले म्हणून म्हाका दिस्ता. त्या कारण 
तुमी कृपया क्षमा करका आनी म्हाका तुमगेले 
प्रचोदन अनी अनुग्रह दीवका म्हणून हांव विनंती 
करता. 


ए.पी. भानुप्रकाश 

ही पुस्तक 6-1-2018 दिसा अखिल भारतीय कोंकणी परिशदेचे 31 वें मुंबय 
अधिवेशनांतु शिने अभिनेत्री श्रीमती वर्षा उसगांवकरानी प्रकाशन केल्ला. 


सीता स्वयवर 
बाले (नृत्यनाटक) 





सीता स्वयवर बाले (नृत्यनाटक) 
कथा सारांश 


अयोध्या राजमहळांतु आयलोलो विश्वामित्र मुनी तागेले यज्ञ रक्षणेक 
दशरथ राय्यालो अनुमती ج93‎ रामलक्ष्मणांक तागेले आश्रमांतु घेणु 
वत्ता. 


यात्रा मध्ये मुनी रामलक्ष्मणांक “बल पुनरतीबल' मंत्र उपदेश दिता. 
ताटक वनांतु राम ताटक नामांची राक्षसी बध कराता. 


रामाक दिव्यास्त्र अनी अस्त्र शस्त्रादि विद्या विश्वामित्र दित्ता. 


ते विश्वामित्रालो आश्रमांतु पावताय. यज्ञविघ्न केरताले राक्षसांचे वध 
केरनु राम लक्ष्मण यज्ञरक्षण करताय. विश्वामित्र तागेले यज्ञ पूर्ण करता. 


मिथिलापुरी यात्रा मध्ये गौतम मुनिच्या सापान फातोरु जालेली 
गौतमपत्नी अहल्याक राम तागेले पादस्पर्शान मोक्षु दित्ता. 


me ते मिथिलापुरींतु पावताय. थांगा जनकराय्यालो पुत्री सीतेली 
स्वयवर मातसर माण्डता. त्रयंबक धनुस उभारूंक जायनांतुले मातसरांतु 
भागु dada राय ते सगट हारवोवनु वत्ताय. त्या वेळा विश्वामित्र समेत 
राम अनी लक्ष्मण राजमहलांतु पावले. राम धनुस अनायास उभारता. 
सीता, रामाले गळ्यारी स्वयवर माळा घालता. दशरथरायु परिवारसमेत 
मिथिलापुरीतु पावताय. सीता अनी रामाली व्हरडीक धुमधाम जाता. 
जनकरायालो भावु कुशद्वज रायाले पुत्री ते यदाक्रम माण्डवि-भरताक्‌, 
श्रुतिकीती-शत्रुघ्नाक्‌ अनी ऊरमिळा लक्ष्मणाक्‌ व्हरडीक्‌ करता. 
व्हरडीके व्होराण अयोध्यापुरीक वत्ता. 


NE Mae IS 


सीता स्वयवर बाले (नृत्यनाटक) 


कथा पात्र 
दशरथ रायु २६. 
मंत्री सुमंत्र १७. 
बसिष्ठ गुरु १८. 
श्रीराम १९. 
लक्ष्मण २०. 
सैनिक (१ या २) २१. 
विश्वामित्र मुनी ९२) 
ताटका राक्षसी २३. 
मुनिजन (१ या २) २४. 
सुबाहु मायावी राक्षस २५. 
मारीच मायावी राक्षस २६. 
राक्षसगण (२या ४) २७. 
अहल्या JE. 
जनक रायु २९. 
सुनयना राणी ३०. 


मंत्री सुदामा 
आचार्य सदानंद 
कौसल्या राणी 
रायु- ३ 
राजकुमार - १ 
सीता देवी 
कुशद्धज रायु 
माण्डवी 
ऊरमिळा 
श्रृतिकोती 
सुमित्रा राणी 
कैकई राणी 
भरत राजकुमार 
शत्रुघ्न राजकुमार 
पण्डित (श्या २) 


ओं हरि श्री गणपतये नमः अविघ्नमस्तु 
सीता स्वयवर बाले (नृत्यनाटक) 


प्रथम भाग 
वेदी - 1 


1. جج‎ होडदो (यवनिका):- अयोध्या राजदरबार, 
राजसिंहासन, सिंहासनाले मागलान्‌ सूर्यबिंबालो चित्र(सूर्यवंशालो 
प्रतीक), मंत्री परिवारांक बेसूंक पीठ (केदल). 


2. राज दरबारालो देरलांतु दोगा / एक सैनिक (द्वारपालक्‌) 
राबलाय, मंत्री सुमंत्र अनी सभा परिवार सगटीय उपस्तित आसा. 


. * होडदो उभारचे फुडे दीवली जेळनु आरती (विघ्नेश्वरपूजा) 
4, कोर्तनः 


नमोस्तुते श्री महागणपती 
सर्वमंगळ प्रदायका 
नमोस्तुते श्री सरस्वती 
सकला कला वल्लभे 
गुरुर ब्रह्मा गुरूर विष्णु 
गुरुर देवो महेश्वरः 

गुरु साक्षात परब्रह्मा 
तस्मै श्री गुरवे नमः 


रामाय रामचन्द्राय, रामभद्राय वेधसे 
रघुनाथाय, सीतायां पतयेनमः 





कुजंत्‌म रामरामेती, मदुरम मदुराक्षरम 

आरूह्य कविताशाखां, वन्दे वालमीको कोकिलम. 
शंखचक्रगदा पत्मधारी श्रीनारायण 

त्रेतायुगांतुलो अवतारपुरुष 

श्रीरामदेवाले चरित, सीताराम चरित 
सीतास्वयमवर चरित, सीतास्वयमवर चरित. 


वर्णना: 


कोसल राज्यातुले एक सुन्दर नगरि 

सरयु नदी तडेरि, अयोध्या नामांचा नगरि 
सर्वसंपन्न वणिक नगरि 

अमरावति समान उज्चल नगरि 

धनधान्य समृध अयोध्या नगरि 


ईक्ष्वाकुवंशांतुलो एक HERTZ 
मनुपरंपरेचो दशरध नामांचो रायु 
सत्यवान, नीतीमान, धर्मिष्ट रायु 
उग्रप्रतापी अयोध्या प्रजापती 

दशरथ महारायु राजसभेंतु आगत जालो 
गीतः 

अयोध्या पुरीचो एकु रायुरे रायुरे 

दशरथ नामांचो एक महारायुरे 


राजमहलांतु महामुनी विश्वामित्र 7+ 
दशरथ राय्यानी विश्वामित्राक स्वीकारु दिल्लोरे 





विश्वामित्राक रायानि सहायु वचन दिल्लेरे 
विश्वामित्रानी तागेल आगमन उद्देशु सांगलेरे 

“म्हजे यज्ञाक विघ्न करताय सुबाहु अनी मारीच 
यज्ञरक्षणेक रामलक्ष्मणांक धाडका म्हजे आश्रमांतु” 


दशरथान विश्वामित्रालागी व्याकुलान सांगलेरे 

“राम अनी लक्ष्मण बालक कारण, जालीना तांका प्राप्ती 
राक्षसांचे वध करूंक, येत्ता हांव सैन्यसमेत” 

हें आयकोवानु, विश्वामित्राक कोपु आयलोरे 


STATA बसिष्ठानी, बेगीन रायालागी सांगलेरे 
“हे राया, तुगेलो पूतु श्री विष्णूलो अवतारु 
पालन केरी बिश्वामित्राक qe दिल्लोलो वचन्‌” 
रायानी विश्वामित्रालागी, क्षमा मागलेरे 


बिश्वामित्राक रायानी अनुमती दिल्लेरे 
रामलक्ष्मणानी रायालागी यात्रा अनुमति मागलेरे 
रायानी रामलक्ष्मणांक विश्वामित्रालागी सोडलेरे 
रामलक्ष्मण समेत विश्वामित्र भायर सरलेरे 


7. © होड़दो उभारता. 
8. (दरबारांतु एक सैनिक प्रवेश करता.) 


9, सैनिकः- “अयोध्या प्रजापती, उग्रप्रतापी दशरथ महारायु आगत 
जाता”. 


10. (सेगटीय आदरान उठावनु राबताय.) 


0 

(दशरथ रायु प्रवेश करता. मंत्री सुमंत्र रायाक स्वीकारनु 
बेसेवता.) 


(रायाले मागलान्‌ राम लक्ष्मणादीय प्रवेश करताय.) 
(रायु सिंहासनाचेरी उपविष्ठ जाता.) 

(रायालो मागलान राम अनी लक्ष्मण राबताय.) 
दशरथ:- दरबारांतु सेगटांकय बेसूंक आंग्य दाखेयता. 
(सेगटीय बेसताय.) 


दशरथः- “सेगटांकय हया सर्भेतु स्वागत, हे मंत्री सुमंत्र, आयचो 
दरबार आरंभु जावो” 


एक सैनीक प्रवेश करता अनी रायाक प्रणास केरनु सांगता. “हे 
आभिवंद्य दशरथ महाराज जय हो. अपणाक तोण्ड दाखेवूंक 
महामुनी विश्वामित्र आगत जाला.” 


(सैनीक प्रणाम केरनु परतोनु वत्ता.) 

(मंत्री पच्चून विश्वामित्राक स्वीकारनु हाडता. ) 

(सभेंतु सेगटीय उठावनु वंदन करताय.) 

(दशरथ उठावनु वच्चून विश्वामित्राक वंदन केरता.) 
विश्वामित्र:- (अनुग्रहु दित्ता) “कोर्तिमान भव, आयुषमान भव.” 
(दशरथ विश्वामित्राक आदरान स्वीकारनु बेसेयता.) 


दशरथः- “हे मुनिश्रेष्ठ, हांव दशरथरायु अपणाक अयोध्या 
राजसभेंतु आदरपूर्व स्वागत करता. हांगा ह्या पीठाचोरी अपण 
कृपया उपविष्ठ जायाय.” 

23, 


26, 


21. 
28, 


29, 


30. 


aI, 
32 


33, 


(विश्वामित्राक बेसेवनु रायु सिंहासनाचेरी वच्चून बेसता. सेगटीय 
बेसताय.) 

दशरथः- “महामुने अपणाले आगमनान da धन्य जालो. 
अयोध्यानगरी पवित्र जाले.” 

विश्वामित्र:- “ आयोद्यानगरी सर्व संपन्न जावो.” 

दशरथः- “महामुने अपणाले आगमन्‌ ٭‎ कृपया, म्हजे लागी 
सांगाय. हांव दशरथरायु अपणाक म्हजे सहायु बचन दीता.” 
विश्वामित्रः- “हे ARR दशरथराय्या, sa एक विशिष्ठ यज्ञ 
आरंभु करता. म्हजे यज्ञाक विघ्न केरताय दोग राक्षस, सुबाहु अनी 
मारीच. म्हजे यज्ञरक्षणार्थ, राक्षसांचे बध करूंक रामलक्ष्मणांक 
म्हजे लागी म्हजे आश्रमांतु धाडका .” 


हे आयकोवनु दशरथः- (व्याकुलान) “महामुने म्हजेरी क्षमा 
केरका. राम अनी लक्ष्मण बालक कारण, जालीना तांका प्राप्ती. 
यज्ञरक्षणार्थ, राक्षसांचे बध करूंक ٭‎ हांब सैन्य समेत तुजी 
आश्रमांतु.” 


(हें आयकोवनु विश्वामित्र कोपिष्ठ जाता अनी उठावनु राबता.) 
(हें देखून वसीष्ठ गुरु वेगीन उठायता) 


वसिष्ठ : “हे राय्या तुगेलो Ya रामचन्द्र, श्री विष्णूलो अवतारु. 
अस्त्र शस्त्र निपुण विश्वामित्रालागी तांका धाडूंक अपण भींवका 
नाका. धर्मिष्ठ WaT पालन केरी ga विश्वामित्राक दिल्लेले 
वचन्‌.” 

(हें आयकोवनु) 

दशरथः- “महामुने कृपया क्षमा केरी तूं म्हजेरी. रामलक्ष्मणांक 
SEH हांव संतोषान अपणाक अनुमती दित्ता.” 


13 





14 


34. 


39; 


36. 


ETA 


36, 


39, 
40. 


41. 
42. 


43. 


44. 


विश्वामित्र:- “हे राय्या तुजी कीती ऊंच जातेली, शुशोभित जातेले 
हें बालक.” 


दशरथः- “हे रामा, हे लक्ष्मणा म्हजे लागी यो 
(राम अनी लक्ष्मण राया मुखारी येत्ताय) 


दशरथः- (रामलक्ष्मणालागी) “हे पुत्र, तुमी विश्वामित्रालो आज्ञा 
पालन करका. राक्षसांचे वध केरनु तुमी यज्ञ रक्षण केरका.” 


रामः “हे पिताश्री, मुनिश्रेष्ठ विश्वामित्र वांगडा बचपाक आमका 
कृपया अनुमती दीबका.” 


(राम लक्ष्मण दशरथालो चरण वंदन केरताय.) 

दशरथः- (तांका अनुग्रह दित्ता ) “आयुषमान भव, विजयी भव.” 
(दशरथ रामलक्ष्मणा तांका विश्वामित्रालागी सोडता) 

(राम लक्ष्मण बिश्वामित्रालो चरण वन्दन केरताय) 


बिश्वामित्रः- (तांका अनुग्रहु दिता) “ अयुषमान भव, विजयी भव, 
कौतिमान भव.” 


(दशरथ dal यात्रा केरता. रामलक्ष्मण विश्वामित्र बांगडा 
राजमहल सोडनु भयर सेरताय.) 


० होड़दो घालता. 

वेदी - 2 


. पाश्चातल (सांजवेळा) सरयु नदी तडेची होडदो 
2, गतिः 
सरयु नदीतडेरी सांजवेळा ते पावलेरे. 
रामलक्ष्मणानी विश्वामित्राली पादपूजा आदरान केल्लेरे 
'बल-पुनरतीबल्‌' मंत्र, विश्वामित्रानी तांका उपदेशु दिल्लेरे . 
सरयु नदी ताण्ढून तें मुखर सेरलेरे. 
3. e होडदो उभारता. 


4. (सरयु नदीतडेदी रासलक्ष्मण अनी विश्वामित्र बेसल्याय. 
रामलक्ष्मण आदरान विश्वामित्रालो पादपूजा केरताय.) 


5. विश्वामित्रः- “हे राम अनी लक्ष्मण 'बल-पुनरतिबल' हें 
अतिविशिष्ठ मंत्र हांव तुमका दित्ता. हें, विशरिष्ठ मंत्र ہے‎ 
तुमी स्वीकारु केराय.” 


6. (दोनीय हातान्‌ मुनी तांका वरदान दित्ता) 


7. राम लक्ष्मणः- “हे महामुने, हें अतिविशिष्ठ मंत्र आदरान अनी 
भक्त्यान आमी स्वीकारु केरत्ताय.” 


8. (राम लक्ष्मण विश्घामित्राक वन्दन केरताय) 


9, विश्वामित्रः “हे रामा हें मंत्र जपन केरल्यारी देह दृढ जातेले, तान 
अनी भूक लागचीना, तीनीय लोकांतु तुमका समान कोणीय 
आसचीना.” 


10. (नदी ताडूंन ते वत्ताय) 


11. * होड़दो घालता. 

वेदी - 3 


۶ 
2 


पाश्चातलः- ताटक वनांचो होडदो. 
गीत : 


सरयु नदी ताण्डून ते ताटका वनांतु पावलेरे 

ताटक नामांची एको राक्षसी अट्टहासु काडनु APT पाबलीरे 
सहश्र हत्तीली शक्तिरूपिणी तीणी 

रामालागी घोरयुद्ध 7 

एक बाण सोड़नु रामान तीगेली वध केल्लेरे. 


रामाली शक्ति देखूंन विश्वामित्राक संतोष जालोरे 
अस्त्र शस्त्रादी दिव्यायुध विश्वामित्रानी रामाक दिल्लेरे 
अस्त्र शास्त्र संहारादी विद्या रामाक विल्लेरे 

घोर वन्‌ ताण्ढून ते आश्रमांतु पाबलेरे 

e होडदो उभारता 


(रामलक्ष्मण अनी विश्वामित्र ताटक वनान्तरांतु पावताय) 


विश्वामित्रः “हे रामा, हें अतिघोर भयानक वनांतु ताटका नामांची 
एको अतिभीकरी राक्षसी वासु केरता खातीर, भीवनु कोणीय ह्या 


वाटेन बचनाय.” 


(सहस्र हथीनी शक्तिरूपिणी ताटका राक्षसी तांगोले मुखारी प्रत्यक्षु 


जाता. ती व्हडान अट्टहासु काडता.) 


ताटकाः- “हह-हह-हहा... हहा.....हहा.... हे मनुष तुमी कोण? 
कोणीय मनुष येवचीना म्हागेले ह्या भयान्क रानांतु. त्या खातीर 


हांव तुमका सोडचीना. हांव तुमका मारनु खातेली.” 

10. 


IE, 


16. 
YA 


रामः- “हे दुःष्ठ राक्षसी, अनी कोणांकय तूं उपद्रवु दींबचीना म्हुण 
म्हाका तूं वचन दिल्यारी तुका हांब जीवंत सोडतोलो. ना 
जाल्यारी म्हजे लागी युद्ध (झूज) केरी तूं. तुगेले मोरण म्हजे 
हातान जातेले.” 


(ताटका- हें आयकोवनु तिगेली जाळ सोभार जाता. ताटका ती 
SSH गरजन कोरता.) 


(ताटका - जाळान अट्टहासु काडता अनी रामालागी ती अतिघोर 
युद्ध करता. परंतु रामाक हारवेवूंक तीका जायना) 


विश्वामित्रः- “हे रामा ही राक्षसी तुजेलागी हारवेता खातीर, भय्येन 
ती अदृश्य जावनु युद्ध केरतेली. ती अतिक्रूर, उपद्रवकारी, 
दयाहीन, त्या पसांबंती, तीका अदृश्य जाबूंक वेळु दीवनाका. 
बेगीन तूं तीका वध केरी.” 


. (राम - एक अस्त्र सोडता. तिका वध करता. बोब घालनु भयानक 


शब्देन ती सकयल पडता.) 


. विश्वामित्रः- (संतोषान) “हे रामा तुगेले प्राप्ती देखून म्हाका व्हड 


संतोष जालो. अस्त्र शस्त्रादी दिव्यायुध अनी अस्त्र संहारादी विद्या 
हांव तुका दित्ता.” 


(विश्वामित्र दोनीय हातान्‌ रामाक वरदान दित्ता) 


. रामः- (विश्वामित्राक वन्दन केरता) “महामुने, अपण म्हाका 


दित्ताले हें दिव्य अस्त्र शस्त्र अनी सगटीय विद्या हांव भक्त्यान 
अनी आदरान स्वीकारु केरता.” 


(ताटक वन ताडून ते यात्रा मुखार सेरताय) 
e होड़दो घालता. 

वेदी - 4 

1. पाश्‍चात्तल:- विश्वामित्रालो आश्रमालो होडदो 

2. (वेदीच्या मध्य - यज्ञकुंण्ड, ARA, आरती, करपूर इत्यादी 
तय्यार आसात. यज्ञकुण्डा मुखारी मुनीजन यज्ञाक तय्यार जावनु 
बैसल्याय.) 


3. गीत 


विश्वामित्रानी तागेल यज्ञ आरंभु केल्लेरे. 
मायावी सुबाहू अनी मारीच राक्षस गण समेत 
अट्टहासु काडनु थांगा पावलेरे 

रक्‍त अनी मास यज्ञ कुणडांतु ताणी घालेरे 
अशुद्ध केरनु राक्षसानी यज्ञ विघ्न केल्लेरे . 


राक्षस गणानी लक्ष्मणालागी घोर युध केल्लेरे 
लक्ष्मणानी एकेक्‌ राक्षसांचे बध केल्लेरे 
सुबाहु अनी मारीच रामालागी घोर युध केल्लेरे 
एक दिव्यास्त्र सोडनु रामान्‌ सुबाहु वध केल्लेरे 


मारीचालो वध करूंक रामान्‌ दिव्यास्त्र काडलेरे 
तें देखून मारीच प्राणभयेन्‌ धावलोरे 

मारीच तो बेगीन रामचरणारी अभय्‌ माग्लेरे 
क्षमा केरनु रामान्‌ मारीच ताका सोडलेरे 


यज्ञवेदि शांन्त जालेरे 
विश्वामित्रानी तागेल यज्ञ आरंभु केल्लोरे 

10. 


IE 


विश्वामित्रानी तागेल यज्ञ पूर्ण केल्लेरे. 
यज्ञरक्षण केरनु रामान आज्ञा पालन केल्लेरे. 


जनक रायान्‌ एक्‌ स्वयवर यज्ञ माण्डलेरे 
त्रयंबक धनुसालो विशेषु विश्वामित्रानी सांगलेरे 
धनुस देखूंक रामलक्ष्मणांक मोहु दिसलेरे 
मिथिलापुरी वचपाक ते भायर सरलेरे 


° होडदो उभारता 
(विश्वामित्र अनी रामलक्ष्मण आश्रमांतु प्रवेश करताय) 


विश्वामित्र : - “हे मुनीजन यज्ञरक्षणेक रास अनी लक्ष्मण पावले. 
तुमी यज्ञाक तय्यार जाय्याय. हे रामा अनी लक्ष्मण तुमी यज्ञ 
रक्षणेक जाग्रतेन राबाय.” 

(यज्ञ कुण्डाच्या दावो भागांतु लक्ष्मण अनी उजवो भागांतु राम 
जाग्रतेन राबताय.) 


(विश्वामित्र यज्ञ कुण्डाले मुखारी उपविष्ठ जाता अनी यज्ञ 
आरंभीता.) 


(सुबाहु अनी मारीच राक्षमगण समेत अट्टहासु काडनु प्रवेश 
करताय.) 


सुबाहु :- “हे राक्षस गण तुमी यज्ञ कुण्डांतु मास अनी रक्त घालनु 
यज्ञ वेगीन अंशुद्ध केराय.” 


(राक्षस गण अट्टहासु काडनु मास अनी रक्‍त घालनु यज्ञ विघ्न 
करताय) 

12. 


13. 


(राम अनी लक्ष्मण निरंतर बाण सोडनु तांका धांबडायताय. ते 
घावून वत्ताय.) 

रामः- “लक्ष्मणा बले भेष, यज्ञ रक्षण केरचो कर्तव्य आमका 
आसा खातीर, लक्ष्मण सदां जाग्रतेन राब तूं.” 


. (दावो भागान राक्षस गण परतोबनु येत्ताय अनी यज्ञ विघ्न करूंक 


श्रम केरताय.) 


. (उजबो भागान सुबाहु अनी मारीच येताय अनी अदृश्य जावनु 


रामालागी युद्ध केरताय.) 


. रामः- “हे लक्ष्मणा तूं एकेक राक्षसांचें बध केरी. हांव सुबाहु अनी 


मारीचालागी युध करता.” 


. (लक्ष्मण निरंतर बाण सोडता अनी एकेक राक्षसांचें बध केरता.) 

. (रमालागी सुबाहु अनी मारीच घोर युध केरताय.) 

. (राम - एक दिव्यास्त्र सोडता. सुबाहुलो वध केरता.) 

. (सुबाहू बोब घालनु सकयल मोरनु पडता.) 

. (हें देखून मारीचाक भय दिसता.) 

. रामः- “हे मारीच अनी तूं मोरूंक तय्यार जा. हांव तुका जीवंत 


सोडचीना. ” 


. (राम-मारीचाक मारूंक एक दिव्यास्त्र काडता.) 
. (मारीच भीवनु धांवता मगीर धावूंन येवनु रामालो पांयारी पडता.) 
. मारीचः- “हे श्रीराम, दयानिधे प्राणभयेन हांव तुजी चरणारी 


आयला. म्हजेरी क्षमा केरनु मजे प्राण रक्षण केरी तूं.” 


. रामः- “हे मारीच उठा. तुजेरी हांव श्रमा करता. अधरमांचो वाट 


सोडनु धरमांचे वाटेन मुखार सेर तूं. हांव तुका परतोन्‌ वचपाक 
अनुमती दित्ता.” 

ZI. 
28. 


29 


30, 


31. 


oe. 


33, 


34. 


35: 


36. 


aT, 


38, 
39. 


(मारीच रामाक वन्दन केरनु व्हत्ता.) 


(यज्ञ वेदी शांत जाता. संतोषान विश्वामित्र यज्ञ आरंभु केरता. यज्ञ 
समाप्तीक्‌ करपूरा आरती ऊंवाळता. यज्ञ पूर्ण जाता.) 


विश्वामित्र:- “हे रामा, लक्ष्मणा तुमी म्हजे यज्ञाले रक्षण केल्ले. 
यज्ञ पूर्ण जाले खातीरी म्हाका व्हड संतोषु आसा. म्हाका तुमचेरी 
व्हड अभिमान RET.” 


रामः- “हे महामुने, अपणाले अनुग्रहान्‌ आमका आमचें कर्तव्य 
पूर्ण करूंक जाले. त्या खातीर आमका व्हड संतोषु आसा.” 


(राम अनी लक्ष्मण विश्वामित्रास बन्दन केरताय.) 

विश्वामित्रः- “ आयुषमान भवा. कतिमान भवा.” 

(विश्वामित्र राम लक्ष्मणांक अनुग्रहु दित्ता.) 

विश्वामित्रः- “हे रामा, मिथिलापुरीतु जनक राय्यान स्वयवर यज्ञ 
आरंभीला. जनक राय्याक एक दिव्य धनुस आसा. महादेवालो 
FAITH धनुस. 

रामः- (हें आयकोवनु) “हे महा मुने, महादेवालो तें त्रयंबक धनुस 
देखूंक आमका व्हड मोहु दिसता.” 

लक्ष्मणः- “हां, महामुने, आमका धनुस देखूंक कृपया अपण 
व्यवस्था केरनु दी.” 

विश्वामित्रः- “हें दिव्य धनुस देखूंक, हे रामा, हे लक्ष्मणा, तुमका 
हांव मिथिलापुरीतु वरता.” 

(विश्वामित्र राम लक्ष्मण समेत मिथिलापुरीक यात्रा आरंभौता.) 


० होड़दो घालता. 


27 


वेदी - 5 

1. (पाश्चातल होडदो. मुनी गौतमालो पोरणें आश्रम) 
2. (आश्रमा मुखारी एक व्हडले फात्तोरु.) 

3. गीतः- 


मुनि गौतमालो पोरणें आक्षमांतु ते पावलेरे 
बिश्वामित्रानी एकु फात्तोरु दाखेवनु सांगलेरे 

गौतमालो सापान्‌ तागेली पत्नी अहल्या फात्तोरु जालिरे 
मेळतेली तीका सापमोक्षु, रामा तुगेलो पादस्पर्शान्‌ 


फात्राक वन्दन केरनु रामान्‌ पादस्परश केल्लोरे 
श्रीरामालो पादस्परशान्‌ तीका मोक्षु ۳" 
गौतम पत्नी अहल्या बेगीन प्रत्यक्षु जालिरे 
रामलश्र्मण विश्वामित्र समेत यात्रा आरंभीलेरे. 


4. १ (होडदो उभारता.) 


5. (यात्रा मद्ये विश्वामित्र, राम लक्ष्मण गौतमाले पोरणें आश्रमांतु 
प्रवेश करताय.) 


6. रामः- “महामुने, हें पोरणों आश्रम कोणालो म्हूण म्हाका आपण 
सांगून दी.” 


7. विश्वामित्रः- “हे राम, हें गौतम मुनीलो पोरणें आश्रम.” 
8. (विश्वामित्र रामाक एकु वहडलो फोतोरु दाखेवूनु दिता.) 

10. 


16. 


LT, 
18. 


विशावामित्रः- “जायते वर्ष फुडे गौतमालो सापान्‌ तागेली 
धरमपत्नी अहल्या एकु फातोरु जाली. हें फातोरु सापमोक्षु राखूंन 
राबल्या. मेळतेली तीका सापमोक्षु, हे रामा, तुगेलो पादस्परसान. ” 


(राम - आश्चर्यचकित त्या फात्राक बोवोंडी घालनु चोयता. अनी 
पादस्परश केरूंक अनुसती मेलूंक विश्वामित्राक चोयता.) 


. विश्वामित्रः- “हे रामा, त्या GARR तुगेलो पादस्परशन्‌ केरनु 


अहल्याक me दी.” 


. (विश्वामित्र रामाक आंग्य दाखेवनु अनुमती दित्ता.) 
. (राम फात्राक वन्दन केरनु फात्राक पादस्परशन्‌ करता.) 
. (फतोरु अदृश्य जाता. अहल्या प्रत्यक्षु जाता. 075 


जावनु अहल्या स्वय तिगेली देह स्परशन्‌ केरनु चोयता. संतोषान 
ती रामाक वंदन केरता.) 


. अहल्याः- “त्रेतायुगांतुलो अवतार पुरुष हे रामा, फातोरु जोलोलो 


हांव म्हागेले मोश्रप्राप्तीक जावनु, इतलोंच वर्ष अपणालें 
पादस्परशनाक राखून राबली. आज अपणालें पुण्यपाद स्परशनान्‌ 
qA म्हाका मोक्षु दिलले. हे दयानिधे रामा, तुजेरी हांब सदां आपारी, 
तुका म्हजे वन्दन.” 


अहल्याः- “हे विश्वामित्र महामुने म्हाका मोक्षु दीवूंक श्रीरामाक 
qà हांगा हाडले. त्या पसावंती तुजेरी हांव व्हड आभारी. महामुने 
तुका म्हजे वन्दन.” 


(अहल्या-विश्वामित्राक अनी रामाक वन्दीता) 
विश्वामित्रः- “सुमंगली भवा, आयुषवती भवा.” 

30 


19. 
20 
et. 
22. 


रामः- “सर्वमंगळम भवतु.” 


(विश्वामित्र अनी राम तीका अनुग्रहु दिता.) 
(विश्वामित्र अनी राम लक्ष्मण यात्रा आरंभीता.) 


e होड़दो घालता. 

वेदी - 6 

1. )٦ہ‎ होडदो : मिथिलापुरी राजदरबार, राजसिंहासन, 
मंत्रीपरिवारांक बेसूंक पीठ (केदला).) 

2. (दरबारा देरलांतु एक या दोनी सैनीक राबलाय) 

. (मंत्री पिरवार सगट उपस्थित आसात.) 

4. वर्णनाः- 
मिथिलापुरि नामांचा एक नगरि 
विद्देह राज्यांतुले एक सुन्दर नगरि 
धनधान्य समृद्ध सर्वसंप्पन नगरि 
मिथिबंशांतुलो जनक नामांचो एकु रायु 


aada, नीतीबंत, धरमिष्ठ रायु 
मिधिला प्रजापति जनक महारायु 
राजसभेतु आगत जालो. 


5, Ta: 
मिथिलापुरीचो एकु रायुरे रायु 
जनक रायालो एकु चोडुरे चोडु 
सीता नामांजी एको राजकुमारी 
रूपवती, बुद्धिमती, सौम्यवती सीता 

सीता स्ययबरयज्ञ जनकराय्यानी उदघोषु केल्लोरे 
यज्ञांतु भागु घेवूंक समस्त गांबचों राय्यांक 
जनक रायान्‌ अमंत्रण पत्र धाडलेरे 

अमंत्रण स्वीकारनु सगट राय्यय पावलेरे. 


जनक रायाले एक धनुस, त्रयंबक धनुस 
महादेवान दिल्लेले त्रयंबक धनुस 

जनक रायान्‌ सभेंतु 7+ 

धनुस देखूंन्‌ सगट राय्यांक आश्चर्यु जालेरे . 


जनक रायान्‌ सभेंतु एक उद्घोषु +۲ 
“सीता स्वयवराक्‌ आसा हांगा एकु मातसर 
त्रयंबक धनुस उभारनु बाण कोण सोडतारे 
तो वीरपुरुष सीता स्वयंवराक्‌ योग्यरे” 


पुण्यवती, सत्यवती, मैथिली, मनोहरी 
आभरणभूषित जानकी मनोहरी सीता 
हात्तांतु माळा da सुनयना समेत आयलिरे 
सीतेक देखूंन्‌ तीजेरी राय्यांक मोहु दिसलोरे. 


मातसरांतु भागु घेवूंक जनकान्‌ अमंत्रण दिल्लेरे 
एकेक राय्यानीय व्हड परिश्रमु केल्लोरे. 

एक ही राय्यांकय धनुस उभारूंक जालीना 
लज्जेन्‌ सगट्‌ TAT माते भागेव्नु घेल्लेरे. 

14. 


15, 


16. 


17. 
18. 
19, 


« (होडदो उभारता.) 
(दरबारांतु एक सैनीक प्रवेश करता.) 


सैनिक :-“ मिथिला प्रजापती उग्रप्रतापी जनक महारायु आगत 
जाता.” 


(सगटीय आदरान उठावनु राबताय. मंत्री सुदामा AF 
स्वीकारनु वरता) 


. (रायु सिंहासनाचेरी बेसता.) 

. (जनकः सगटांकय बेसूंक आंग्य दाखेयता.) 

. (सगटीय बेसताय.) 

. जनकः- “सेगटांकय हया सभेंतु स्वागत. हे मंत्री सुदामा, आयचें 


सभा आरंभु जांवो.” 

मंत्री सुदामा :- “आदरणीय जनक राय्याक म्हजे प्रणाम. सभेंतु 
उपविष्ठ जालेले सेगटीय मान्य व्यक्तियो तुमका म्हजे बन्दन. 
राय्यालो अनुमतीन्‌ आयचें दरबार आरंभीता.” 


जनकः- “हे मंत्री सुदामा, आयचें स्वयवर यज्ञाक सगटीय तय्यार 
केरलेवे? आमी धाडलेले अमंत्रण पत्र सेगट राय्यानीय स्वीकारु 
केरलेवे ? यज्ञांतु AP] घेवूंक ते पावलेवे 2” 


सुदामाः- “हे जनक महाराज, स्वयवर यज्ञाक राजसहल पूरा 
तय्यार जालो आसा. सेगटीय राय्यानीय अमंत्रण पत्र स्वीकार 
केरलो. राय ते येवनु पावताय.” 


(स्वयवर यज्ञांतु भागु घेवूंक एकेक राय सर्भेतु येत्ताय.) 
(जनक रायु तांका स्वीकार केरनु बेसूंक आंग्य दाखेयता.) 
(एकेक राय्यय सभेतु बेसताय.) 

20. 


21. 
22, 


23, 
24. 
25 


26, 


27 


28. 


29, 
30. 


31+ 


आचार्य सदानंदः- “हे महाराज स्वयवर यज्ञाक वेळु जालो. यज्ञ 
बेगीन आरंभु केराय.” 

जनकः- “हे मंत्री यज्ञ वेगीन आरंभौवो. ” 

मंत्री सुदामाः- “हे शक्तीशाली सेवक सेगटीय वच्चून त्रयंबक 
धनुस वेगीन सभेंतु हाडाय.” 

(सेबकानी त्रयंबक धनुस सभेंतु हाडनु दवोरनु TTT.) 

(धनुस SET सेगाटीय राय्याय आश्चर्यभरित जावनु चोयताय.) 


जनकः- भरिले सभेक वन्दन करता अनी रायु उद्घोषु करता: 
“सीता स्वयवराक योग्यता प्राप्त करूंक, आसा हांगा एक मातसर 
त्रयंबक धनुस उभारनु बाण कोण सोडता तो सीता स्वयवराक 
योग्य जाता.” 

जनकः- “त्रयंबक धनुस उभारतालो वीर पुरुष कोण, तागेल्या 
गळ्यारी म्हागेले पुत्री सीता माळा घालतेली.” 

(सीता हातांतु माळा घेवनु राणी सुनयना समेत संत संत प्रवेश 
करता अनी राय्यालागी राबता. 


(सौन्दर्यवती सीतेक देखूंन सगट राय्यय आश्‍्चर्यभरित जाताय. 
तांका तीजेरी व्हड Ale दिसता.) 


(राजकुमार /राय ते परस्पर संभाषण केरताय) 


रायु (1) :- “हाय, हया लोकंतु इत्तलीच सुन्दरी कोणीय ना. हांव 
हया मातसरांतु निसंशय जीकोतोलो. ” 

रायु (2) :- “अतिसुन्दरी, सौम्यबती, अनी रूपवती ही सीता. 
तीज्जेरी म्हाका व्हड ج٭‎ दिसता. हांव हें धनुस अनायास 
उभारतोलो. सौता म्हागेल्या गळ्यारी माळा घालतेली.” 

33 


34, 


39. 


6 
aT, 
38. 


39, 
40. 
41. 


रायु (3) :- “हें तुमी सपण देखनाकाय. ही स्वप्नसुन्दरी म्हजे 
गळ्यारी माळा घालताली तुमी देखाय.” 


एक राजकुमार (4) :- “qa वय, तुमी सेगटीय सपण देखूंन्‌ कांय 
फल ना. हया मात्सरांतु म्हाका हारवेवूंक तुमका कोणांकय 
जावचीना. सीता म्हगेले गळ्यारी माळा घालतेली. 


मंत्री सुदामा :- “हे जनकमहाराज सगट राय्याय हांगा पावले. 
स्वयवर मातसर आरंभु करूंक वेळु जालो.” 


जनकः- “हया भरिलो सभेतु OK यज्ञ आरंभु करूंक 
जनकरायु हांव आज्ञा दित्ता. आदरणीय एकेक राय्यांक मातसरांतु 
भागु घेवूंक हांव अमंत्रण करता.” 


(एकेक रायय धनुस उभारुंक व्हड परिश्रमु करताय.) 
(परंतु, धनुस उभारूंक कोणांकय जायना.) 


(एकेक TAT हारवेता वेळा, राय ते परिहासपुर्व हारवेताले 
राय्यांक चोयनु हासताय.) 


(हारवेताले एकेक राय्यय लज्जेन्‌ माते भागेवनु बेसताय.) 
(मगीर राय ते सगट उठावन्‌ भायर वत्ताय). 


० होड़दो घालता. 

वेदी - 7 


1. (पाश्चातल होडदोः जनक राय्यालो दरबार) 

2. (जनकरायु अनी सभा परिवार सगट उपस्तित आसा.) 
गीतः - 
सीता स्वयबराक योग्य कोणीय नामुरे 
कपूलाक हातु दवोरनु जनकारायु दुःखान्‌ 77۴۰. 


त्यावेळा राम अनी लक्ष्मण विश्वामित्र समेत थांगा पावलेरे . 
विश्वामित्र अनी रामलक्ष्मणांक रायानी स्वीकारू Felt. 


धनुस उभारूंक विश्वामित्रानी अनुमकी मागलेरे.‏ جج 
जनकरायानी रामाक अनुमती दिल्लिरे‏ 

सभेक वन्दन केरनु, धनुसाक वन्दन केरनु 

श्रीरामान धनुस अनायास उभारलेरे. 


धनुसाक दोरी बांदीता dan. 
भयानक शब्देन धनुस ۰۰ 
त्रयंबक धनुस दोनी कुड़के जालेरे 
सगट जनय आश्चर्यभरित जालेरे. 


हात्तांतु माळा घेव्नु सीता आयलिरे. 
संतोषभरित रामाले मुखारी आयलिरे. 
श्रीरामाले गळ्यारी सीतेन्‌ माळा घालिरे. 
संतोषभरित रामान्‌ सीतेक स्वीकारु केल्लोरे . 

दशरथ रायाक परिवारसमेत अमंत्रण केरनु. 

जनक रायान्‌ सन्देशु बेगीन धाडलेरे. 

दीपालंकारान मिथिलापुरी सींगारलेरे 

जनक राय्यालो भावु कुशद्वज रायु परिवार समेत 1+ 


« होडदो उभारता. 

जनक:- “हे महामंत्री सुदामा, हें त्रयंबक धनुस उभारूंक योग्य 
कोणीय नावे? सीतास्वयबराक योग्य कोणीय नावे ?” 

मंत्री सुदामा:- “हे महाराज वेग्ळे केसीलीय वाट देवु दाखेवतोलो, 
आपण शुभप्रतीक्षा केरी.” 

जनक:- आचार्य सदानंदाक चोयनु सांगता:- “हे आचार्य अशी 
एक मात्सर 83 उद्घोषु कोल्लोलो बुद्धीशुन्य जाले म्हूण म्हाका 
दिसता. ” 

आचार्य सदानंद:- “हे जनक राजा, हें मात्सरालो उद्घोषु निसंशय 
उचित ता. सीतेक अनुयोज्य, धनुस उभारचो वीरपुरुष हया 
लोकांतु आसाय.” 


जनकः- “जाल्यारीय, हे आचार्या, हें दुःस्थिती दूर करूंक अनीक 
हांव कित्ते केरतोलो ?” 


. (भारी दुःखान जनकरायु कपलाक हातु दवरनु बेसता) 
rl, 
12. 


(सीता अनी राणी दुःखान राबल्याय.) 


एक सैनीक (III रायाक प्रणाम केरनु सांगता):- “ जनक 
महाराज जयहो, हे महाराज महामुनी विश्वामित्र अनी दोग 
धनुरधारी कुमार हांगा पावल्याय.” 

23, 


24, 


. (वन्दन केरनु सैनीक परतोनु वत्ता.) 

. (मंत्री सुदामा वच्चून तांका स्वीकारु केरता) 

. (सभेतु सेगटीय आदरान उठावनु राबताय.) 

. (जनक रायु वच्चून विश्वामित्र अनी दोग कुमारांक आदरान 


स्वीकार करता.) 


. जनक :- “हे परम पूज्यनीय विश्वामित्र मुने आपणाक्‌ अनी हें दोग 


कुमारांक मिथिलापुरी राजसभेंतु स्वागत. कृपया तुमी हांग 
उपविष्ठ जायाय.” 


. (जनक तांका बेसेयता.) 
. जनक :- “हे महामुने, आपणाले आगमनान्‌ आमी धन्य जाले, 


मिथिलापुरी पवित्र जाले.” 


, (जनक विस्वामित्राक वन्दन करता) 
. विश्वामित्रः “विजयी भवा, आयुष्मान भवा.” (विश्वामित्र 


जनकाक अनुग्रह दित्ता.) 


. जनकः- “हे महामुने म्हजे एक सन्देहु(संशय) आपण कृपया दूर 


केरी. हें तेजस्वी दोग कुमार कोण? कृपया म्हाका तांगेले व्हळक 
(परिचय) करून दी.” 

विश्चवामित्रः- 

“ अयोध्या प्रजापती त्रिलोक विश्रुत 

दशरथ रायालो चोग पुत्रांतु दोग पुत्र ये 

कौसल्या राणीली पूतु श्रीरामचन्द्र 

सुमित्रा राणीली पूतु श्रीलक्ष्मण ” 

(सीता अनी राम परस्पर चोयताय. तांका परस्पर माहु दिस्ता) 

26. 

29. 


30. 


ay, 


32. 

34, 

जनकः- “हे दशरथ राज पुत्र तुमका म्हजे वन्दन.” (जनक तांका 
वन्दन केरता.) 


(रामलक्ष्मण जनकराय्याक वन्दन केरताय) 


विश्वामित्रः- “हे, जनकराज, तुगेलो avs देखून तूं अत्यन्द 
दुःखित म्हूण म्हाका दिसता.” 


जनकः- “ हां, सीता स्वयवर मात्सरांतु योग्य कोणीय ना. त्रयंबक 
धनुस कोणांकय उभारूंक जालीना. सीतेली स्वयबर अनी कशी 
केरतोलो, अनी कित्ते वाट म्हूण केळनातुले हांव भारी दुःखित था. 
महामुने आपणाले आगमन म्हाका शुभ सूचक दिसता. आपण 
कृपया हया समस्याक्‌ परिहार, वाट ह्याका सांगून दी.” 


बिश्वामित्रः-*हे जनक Ten, सत्यवान, धरमिष्ठ, वीरशूर 
श्रीरामाक त्रयंबक धनुस उभारूंक तूं कनुमती दी. हें बालक 
रामाक तुगेले दुःख दूर करूंक जातेले.” 


जनकः- “हे दशरथ पुत्र रामा, हांब तुका धनुस उभारुंक अनुमती 
दित्ता. सर्व राय्यांकय असाद्य जालेले, तुका साध्य जावो.” 


(रामाक धनुस उभारूंक साध्य जावो म्हूण सीता प्रार्थना करता. 
अनी रामाक चोयता.) 


(सुनयना राणी प्रार्थना करता) 

(राम विश्वामित्राले आज्ञा मेळूंक विश्वामित्राक चोयता. 
(विश्वामित्र रासाक आंग्य दाखेवनु आज्ञा दित्ता) 

(राम - विश्वामित्राक बन्दन करता) 

विश्वामित्रः (रामाक अनुग्रह दित्ता) विजयी भवा.” 

(राम-जनक राय्याक चोयनु वन्दन करता.) 
(सींहासनारी बसून जनक रामाक अनुग्रह दिता) 
(राम-भरिले सभेक चोयनु बन्दन करता) 


(सभेतुले सेगटीय आकांक्षाभरित रामाक चोयताय अनी अनुग्रह 
दित्ताय.) 


(राम त्रयंबक दनुस्लागी वत्ता. धनुसाक एक बोवोण्डी घालता 
अनी धनुसाक हातु लावनु पन्दन करता.) 


(राम धनुस अनायास उभारता.) 


(सीता, जनक अनी सर्वय आश्चर्यभरित जावनु रामाक 
चोयताय.) 


(राम - धनुसाक दोरी बांदता. त्या वेळारी भयानक शब्देन धनुस 
मोडता. धनुस दोनी कुडके जाता.) 


(सेगट जनय आश्चर्यभरित जाताय) 
सेगटीयः- “वीरपुरुष श्रीराम को जय. जय जय श्रीराम.” 


(सीतेक व्हड संतोष जाता, जनकरायु अनी सुनयना राणीक व्हड 
संतोषु जाता, विश्वामित्र अनी रामलक्ष्मणांक व्हड संतोषु जाता, 
गुरुजन अनी सर्वाकय व्हड संतोषु जाता.) 


गुरु सदानंदः- “दशरथ पुत्र वीरपुरुष श्रीरामान योग्यता प्राप्त 
केरले. सीता स्वयवराक श्रीराम योग्य जालो. सीता रामाक 
अनुयोग्य जाले. स्वयवराक वेळु जालो. हे महाराणी, सीतेक 
रामालो मुकारी वेगीन हडाय.” 

(जनक, गुरु सदानंद, विश्वामित्र, लक्ष्मण, अनी मंत्री परिवार 
सगट रामालागी येवनु राबताय.) 


(सुनयना राणी सीतेक रामालागीहाडता.) | 


(हार्तीतु माळा घेवनु भारी संतोषान नम्रवती जावनु सीता रामाले 
मुखारी येता.) 


(सीता रामालो गळ्यारी माळा घालता.) 
(राम संतोषान सीतेक स्वीकारु करता.) 


जनकः- “हे मंत्री सुदामा, दशरथ राय्याक एक सन्देश पत्र 7 
धडका. 


मंत्री:- “संदेशपत्र हाडनु जनक राय्याक दिता.” 

(जनकरायु संदेश बरेवनु मंत्रीलागी दिता.) 

मंत्री:- (हातु बजून एक सैनीकाक उळदीता.) “हे सैनीक हांग 
यो.” 

(एक सैनीक येता.) 

(मंत्री संदेश पत्र सैनीकोलो हातांतु दिता अनी संगता.) 


मंत्री:- “हे सैनीक, जनक राय्यालो दूत जाननु तूं हें संदेशपत्र 
अयोध्या प्रजापती दशरथ राय्याक वेगीन दीवनु यो.” 


(दुत - राय्याक प्रणाम केरनु वेगीन भायर सेरता.) 

(जनक रायालो भावु कुशध्वज रायु परिवार समेत प्रवेश करता.) 
(जनक तांका स्वीकारु करता). 

e होडदो घालता. 

वेदी - 8 | 

1, (पास्चातल होडदो): जनक राय्यालो दरबार.) 

2. (वेदीतु रामाक सीता स्वयवर माळा घालता वेला आसीले सगेटीय 
उपस्थित आसात.) 

.  (वेदीतु सींगारलेले लग्न मण्डप ) 

4. गोत:- 
दशरथ रायु परिवार समेत मिथिलापुरीतु पावलोरे 
दशरथ रायाक्‌ जनक रायानी आदरान स्वीकारु केल्लोरे 


लग्नांचो वेळु जालोरे, गुरुजनानी आज्ञा दिल्लेरे 
पंडितानी मंत्र म्हणूंक आरंभीलेरे 


अग्नीक साक्षी केरनु सीतेली गळ्यारी 
श्रीरामान्‌ मंगळ सूत्र ۰. 

जनक रायानी कन्यादान केरनु दिलेरे. 
सीतारामाले व्हारडीक्‌ धूम धाम जालिरे. 


भरत-माण्डवी, शत्रुघ्न-श्रुतिकोरती 
लक्ष्मण-ऊरमिळादीले व्हारडीक जालिरे 
वाद्य मेलादी आघोषान व्हारडीके व्होराण 
अयोध्यापुरी TAT भायर सरलेरे. 


5. o होडदो उभारता 


6. (दशरथ, सुमंत्र, वसिष्ठ, कौसल्याराणी, सुमित्रा राणी, कैकेइ 
राणी, शत्रुघ्न, भरतादी सगटीय प्रवेश करताय.) 

(जनक वच्चून आदरपुरस तांका स्वीकार करता.) 


जनक :- “हे मित्र अयोध्या प्रजापती दशरथ महाराज अनी परिवार 
सरवांकय मिथिलापुरीतु हांब संतोषान अनी आदरपुरस स्वागत 
करता.” 


जनकः- “हे दशरथ महाराज, हे GAA, हे आचार्य वसिष्ठ तुमी 
कृपया हांगा उपविष्ठ जायाय.” 


, (जनक तांका आदरान बेसेयता.) 


. (राम लक्ष्मण दशरध राय्याक वन्दन करताय.) 


दशरथः- “आयुषमान भवा, कोरतिमान भवा.” (अनुकग्रहु 
दिता.) 


जनकः- “हे गुरु सदानंद, हे गुरु वसिष्ठ, हे विश्वामित्र मुने तुमी 
लग्नांचे गणन वेगीन केराय.” 


(गरुजन लग्नांचो गणन केरताय.) 


गुरु वसिष्ठ :- “हे जनकराज्‌ शुभलग्नांचो वेळू जालो. राम अनी 
सीतेक लाग्नमण्डपांतु erste.” 


(मण्डपा मुखारी पण्डित येवनु बेसल्याय.) 
(राम अनी सीता लग्नमण्डपांतु येवनु राबताय/बेसताय.) 


(रामालो मागलान दशरथ पिरवार विश्वामित्र, अनी सीताली 
मागलान जनक पिरवार येवनु राबताय.) 

गुरु सदानंदः- “हे पण्डित, तुमी लग्नांचो मंत्र सुरु केराय. शंख, 
भेरी, अनी वाद्य मेळादीय आरंभु केराय.” 


(पण्डित मंत्र म्हणताय. शंख, भेरी वाद्यमेळादीय सुरु करताय.) 
(लग्न सण्डपांतु पण्डित अग्नीकुण्ड जेळताय.) 


(अग्नीक साक्षी केरनु सीता रामाली गळ्यारी माळा घालता. राम 
सीतेली गळ्यारी माळा घालता.) 


(सीतेली गळ्यारी राम मंगल सूत्र बांदता.) 


(सर्वानीय अक्षत अनी फुल्ला तांचेरी घालनु तांका अनुग्रहु 
दित्ताय.) 


(राम सीतेले हाताक देरनु अग्नीक तीनी बोबोण्डी घालताय.) 


जनकः- “अभिवंद्य दशरथ रायु अनी अभिवंद्य गुरुजन अनी 
विशिष्ठ बंधु जनांचे मुखारी, अग्नीक साक्षी केरनु हया शुभ 
ہج‎ दशरथ राजपुत्र श्रीरामाक म्हजे प्रिय पुत्री सीतेक हांव 
जनकरायु कन्यादान केरनु दित्ता.” 


जनक :- “ रामालो हातांतु सीतेली हातु देरनु दित्ता.” 


(राम अनी सीता दशरथ परिवार अनी जनक परिवार सेगटांकय 
वन्दीताय.) 


(ते तांका अनुग्रह RTT.) 
(सीता रामाली व्हरडीक धूम धाम जाले) 


(कुशध्वज राय्यालो तेग पुत्रीले व्हरडीक जाता) भरत-माण्डवी, 
शत्रुघ्न-श्रुतिकौती अनी लक्ष्मण ऊरमिळा, aña व्हरडीक 
केरताय. 

31. (वाद्यमेळादी आघोषान व्हरडीके SRM अयोध्यापुरी बचपाच 
भायर सेरत्ताय.) 


32. e होडदो घालता. 
(सीता جبجہ‎ हांगा समाप्त जाता) 

सीता स्वयंवर तालगडी 
(दांडीखेळ) (दांडीया) 





सीता स्वयंवर तालगडी 
(दांडीखेळ) (दांडीया) 


प्रधम भाग 

कोर्तनः- 

नमोस्तुते श्री महागणपती 

सर्वमंगळ प्रदायका 

नमोस्तुते श्री सरस्वती 

सकला कला वल्लभे 

गुरुर ब्रह्मा गुरूर विष्णु 

गुरुर देवो महेश्वरः 

गुरु साक्षात परब्रह्मा 

तस्मै श्री गुरवे नमः 


रामाय रामचन्द्राय, रामभद्राय वेधसे 

रघुनाथाय, सीतायां पतयेनमः 

कुजंत्‌म रामरामेती, मदुरम मदुराक्षरम 

आरूह्य कविताशाखां, वन्दे वालमीकी कोकिलम. 


शंखचक्रगदा पत्मधारी श्रीनारायण 
त्रेतायुगांतुलो अवतारपुरुष 

श्रीरामदेवाले चरित, सीराराम चरित 
सीतास्वयमवर चरित, सीतास्वयमवर चरित. 

गीतः- 


अयोध्या पुरीचो एक रायुरे रायुरे 

दशरथ नामांचो एक महारायुरे 

राजमहलांतु महामुनी विश्वामित्र पावलोरे 
दशरथ रय्यानी विश्वामित्राक स्वीकार दिल्लोरे 


विश्वामित्राक रायानि सहायु वचन दिल्लेरे 
बिश्वामित्रानी तागेल आगमन उद्देशु सांगलेरे 

“म्हजे यज्ञाक विघ्न करताय सुबाहु अनी मारीच 
यज्ञरक्षणेक रामलक्ष्मणांक धाडका म्हजे आश्रमांतु” 


दशरथान विश्वामित्रालागी व्याकुलान सांगलेरे 

“राम अनी लक्ष्मण बालक कारण, जालीना तांका प्राप्ती 
राक्षसांचे वध करूंक, येत्ता हांव सैन्यसमेत” 

हें आयकोवनु, विश्वामित्राक कोपु आयलोरे 


आचार्था बसिष्ठानी, बेगीन रायालागी सांगलेरे 
“हे राया, तुगेलो पूतु श्री विष्णूलो अवतारु 
पालन केरी विश्वामित्राक qa दिल्लोलो वचन्‌” 
रायानी विश्वामित्रालागी, क्षमा मागलेरे 


विश्वामित्राक रायानी अनुमती दिल्लेरे 
रामलक्ष्मणानी रायालागी यात्रा अनुमति मागलेरे 
रायानी रामलक्ष्मणांक विश्वामित्रालागी सोडलेरे 
रामलक्ष्मण समेत विश्वामित्र भायर सरलेरे 

१७. 


सरयु नदीतडेरी सांजवेळा ते पावलेरे. 

रामलक्ष्मणानी विश्वामित्राली पादपूजा आदरान केल्लेरे 
'बल-पुनरतीबल्‌' मंत्र, विश्वामित्रानी तांका उपदेशु दिल्लेरे. 
सरयु नदी ताण्ढून तें ताटका बनांतु पावलेरे 


ACH नामांची एकी राक्षसी अट्टहासु HIST थांगा पाबलीरे 
सहश्र हत्तीली शक्तिरूपिणी तीणी 

रामालागी घोरयुद्ध केल्लीरे 

एक बाण सोड़नु रामान तीगेली वध केल्लेरे. 


रामाली शक्ति देखूंन विश्वामित्राक संतोष जालोरे 
अस्त्र शस्त्रादी दिव्यायुध विश्वामित्रानी रामाक दिल्लेरे 
अस्त्र शास्त्र संहारादी विद्या रामाक विल्लेरे 

घोर वन्‌ ताण्ढून ते आश्रमांतु पावलेरे 


बिश्वामित्रानी तागेल यज्ञ आरंभु ۳+ 
मायावी सुबाहू अनी मारीच राक्षस गण समेत 
अट्टहासु PTET थांगा पावलेरे 

रक्त अनी मास यज्ञ कुणडांतु ताणी घालेरे 
अशुद्ध केरनु राक्षसानी यज्ञ विघ्न केल्लेरे. 


राक्षस गणानी लक्ष्मणालागी घोर युध केल्लेरे 
लक्ष्मणानी एकेक राक्षसांचे बध केल्लेरे 
सुबाहु अनी मारीच रामालागी घोर युध ۳۲ 
एक दिव्यास्त्र सोडनु रामान्‌ सुबाहु गध केल्लेरे 

RR 


RR 


१३. 


28. 


a. 


मारीचालो वध करूंक रामान्‌ दिव्यास्त्र काडलेरे 
तें देखून मारीच प्राणभयेन्‌ धावलोरे 

मारीच तो वेगीन रामचरणारी अभय माग्लेरे 
क्षमा केरनु रामान्‌ मारीच ताका सोडलेरे 


यज्ञवेदि शांन्त जालेरे 

विश्वामित्रानी तागेल यज्ञ आरंभु केल्लोरे 
विश्वामित्रानी तागेल यज्ञ पूर्ण केल्लेरे. 
यज्ञरक्षण केरनु रामान आज्ञा पालन केल्लेरे. 


जनक रायान्‌ एकु स्वयवर यज्ञ माण्डलेरे 
त्रयंबक धनुसालो विशेषु विश्वामित्रानी सांगलेरे 
धनुस देखूंक रामलक्ष्मणांक मोहु दिसलेरे 
मिथिलापुरी बचपाक ते भायर सरलेरे 


मुनि गौतमालो पोरणें आक्षमांतु ते पावलेरे 
विश्वामित्रानी एकु फात्तोरु दाखेवनु सांगलेरे 


गौतमालो सापान्‌ तागेली पत्नी अहल्या फात्तोरु जालिरे 


मेळतेली तीका सापमोक्षु रामा, तुगेलो पादस्पर्शान्‌ 
फात्राक वन्दन केरनु रामान्‌ पादस्परश केल्लोरे 
श्रीरामालो पादस्परशान्‌ तीका मोक्षु मेल्लेरे 
गोतम पत्नी अहल्या बेगीन प्रत्यक्षु जालिरे 
रामलश्र्मण विश्वामित्र समेत यात्रा आरंभीलेरे. 

१६. 


20. 


sc. 


5 


द्वितीय भाग 


मिथिलापुरीचो एकु रायुरे रायु 
जनक रायालो एकु चोडुरे चोडु 
सीता नामांजी एकी राजकुमारी 
रूपवती, बुद्धिमती, सौम्यवती सीता 


सीता स्वयवर यज्ञ जनकराय्यानी उदघोषु केल्लोरे 
यज्ञांतु भागु 9 समस्त गांवचों राय्यांक 

जनक रायान्‌ अमंत्रण पत्र धाडलेरे 

अमंत्रण स्वीकारनु सगट राय्यय 7۰. 


जनक रायाले एक धनुस, त्रयंबक धनुस 
महादेवान दिल्लेले त्रयंबक धनुस 

जनक रायान्‌ सभेंतु हाडेवलेरे 

धनुस देखूंन्‌ सगट राय्यांक आश्चर्यु जालेरे. 


जनक रायान्‌ सभेतु एक उदूघोषु केल्लोरे 
“सीता स्वयवराक्‌ आसा हांगा एकु मातसर 
FAITH धनुस उभारनु बाण कोण सोडतारे 
तो वीरपुरुष सीता स्वयवराक्‌ योग्यरे” 

२१. 


RR 


२२. 


पुण्यवती, सत्यवती, मैथिली, मनोहरी 
आभरणभूषित जानकी मनोहरी सीता 
हात्तांतु माळा घेवनु सुनयना समेत आयलिरे 
सीतेक देखूंन्‌ तीजेरी राय्यांक मोहु दिसलोरे. 


मात्सरांतु भागु घेवूंक जनकान्‌ अमंत्रण दिल्लेरे 
एकेक्‌ रय्यानीय व्हड RIH केल्लोरे. 

एक ही रय्यांकय धनुस उभारूंक जालीना 
लज्जेन्‌ सगर्‌ TAT माते भागेवूनु घेल्लेरे. 


सीता स्वयवराक योग्य कोणीय नामुरे 
कपलाक हातु दवोरनु जनकारायु 

दुःखान्‌ बेसलोरे. 
त्यावेळा राम अनी लक्ष्मण विश्वामित्र 

समेत थांगा पावरेरे. 
विश्वामित्र अनी रामलक्ष्मणांक रायायनी 

स्वीकारू केल्लोरे. 


रामाक्‌ धनुस उभारूंक विश्वामित्रानी 

| अनुमको मागलेरे. 
जनकरायानी रामाक अनुमती दिल्लिरे 
सभेक वन्दन केरनु, धनुसाक वन्दन केरनु 
श्रीरामान धनुस अनायास उभारलेरे. 

९७. 


२५. 


२६. 


KO. 


aC. 


धनुसाक दोरी बांदीता वेळारी. 
भयानक शब्देन धनुस मोडलेरे. 
त्रयंबक धनुस दोनी कुडके जालेरे 
सगट जनय आश्चर्यभरित जालेरे. 


हात्तांतु माळा घेव्नु सीता आयलिरे. 
संतोषभरित रामाले मुखारी आयलिरे. 
श्रीरामाले गळ्यारी सीतेन्‌ माळा घालिरे. 
संतोषभरित रामान्‌ सीतेक स्वीकारु केल्लोरे. 


दशरथ रायाक परिवारसमेत अमंत्रण केरनु. 

जनक रायान्‌ सन्देशु बेगीन धाडलेरे. 

दीपालंकारान मिथिलापुरी सींगारलेरे 

जनक राय्यालो भावु PET रायु परिवार समेत ۳ 


दशरथ रायु परिवार समेत मिथिलापुरीतु पावलोरे 
दशरथ रायाक्‌ जनक रायानी आदरान स्वीकारु केल्लोरे 
लग्नांचो वेळु जालोरे, गुरुजनानी आज्ञा दिल्लेरे 
पंडितानी मंत्र म्हणूंक आरंभीलेरे 


अग्नीक साक्षी केरनु सीतेली गळ्यारी 
श्रीरामान्‌ मंगळ सूत्र बांदलेरे . 

जनक रायानी कन्यादान केरनु दिलेरे. 
सीतारामाले व्हारडीक्‌ धूम धाम जालिरे. 

RS. 


भरत-माण्डवी, शत्रुघ्न-श्रुतिकोरती 
लक्ष्मण-ऊरमिळादीले व्हारडीक जालिरे 
वाद्य मेलादी आघोषान व्हारडीके व्होराण 


 अयोध्यापुरी جو‎ भायर सरलेरे. 


सीतास्वयवर हांगा समाप्त जाता 


शुभ 

AA: | 
' 'काव्यहार' (कोंकणी कवितासंग्रह) हें पुस्तक 
गोवा कोंकणी अकादेमीच्या “पयले चंवर' 
: आधिक पालव येवजणेखाला चापलां. | 
y سوا کب‎ जाग, कोंकण टायम्स, स्पन्दन 8ج‎ कथा _ 
INN) ` उजवाड' अनी कविता प्रकाशन केल्ला. | 
WHI) सीता स्वयवर बालें नृत्यनाटक अनी दाण्डिया _ 
der पुस्तक चापलां. 

'भक्तिगीतामृत' भजनगीत कोंकणींत रचिलां 
'भक्तिगानामृत' भजनगीत मलयालम रचिलां 
'काव्यमाधुरि मलयालम कविता रचिलां 


दृश्य कला वावरांत वांटो:- 
सीता स्वयवर पुराण कथेचेर 
आधारून कोंकणींत काव्य रचून 
नृत्यनाटक रूपान माचयेर हाडला 





पत्तो: आलुंगल हावुस, इरट्टाकुलंगरा 
रोड़,पच्चालं, कोच्ची - 682 012 
HIA: 9746630908 


देवी पब्लिकेषनस FT : bhanuprakashpachalam@gmail.com 
एरणाकुलम्‌ 


Price : २. 80.00 





